

*śrīh
śrīmatē rāmānujāya namaḥ
śrīmatē nigamāntamahādēśikāya namaḥ*

*śrīmadāndhrapūrnagurubhiranugṛhītam
॥ śrīyatirājamaṅgalam ॥*

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīyatirājamaṅgalam ॥

śrīparāṅkuśapādābja surabhīkṛta maulayē |

śrīvatsacihnanāthāya yatirājāya maṅgalam || 1 ||

nāthapadmākṣarāmāryapādaṇkaja sēvinē |

sēvyāya sarvayamināṁ yatirājāya maṅgalam || 2 ||

pūrṇāryapūrṇakaruṇāpātrāyāmitatējasē |

mālādharpriyāyāstu yatirājāya maṅgalam || 3 ||

samsēvyā yāmunācāryām ēkalavyōsmyaham gurōḥ |

ityēvaṁ vadatē nityām yatirājāya maṅgalam || 4 ||

śrīkāñcīpūrṇamiśrōkta rahasyārthavidē sadā |

dēvarājapriyāyāstu yatirājāya maṅgalam || 5 ||

śrīmad gōṣṭhīpurīpūrṇadivyājñām kurvatē mudā |

ślōkārthaṁ grhṇatē tasmāt yatirājāya maṅgalam || 6 ||

kūrēśakurukānāthadāśarathyādideśikāḥ |

yacchiṣyā bhānti tē tasmai yatirājāya maṅgalam || 7 ||

caramaślōkatattvārthaṁ jñātvāryājñām vilaṅghya ca |

diśatē tam svakīyēbhyaḥ yatirājāya maṅgalam || 8 ||

śrīśailapūrṇakṛpayā śrīrāmāyaṇamarthataḥ |

bhaktyā yēna śrutam tasmai yatirājāya maṅgalam || 9 ||

śaṅkarādikudṛṣṭināṁ bāhyānāṁ nidhanāya ca |
śrībhāṣyaṁ kurvatē tasmai yatirājāya maṅgalam || 10 ||

kurvannupaniṣadbhāṣyaṁ jagadrakṣāṁ karōti yaḥ |
dayāyāḥ paratantrāya bhāṣyakārāya maṅgalam || 11 ||

dramidōpaniṣadvyākhyām kālayēti kṛpābalāt |
śāsatē kurukēśam tam bhāṣyakārāya maṅgalam || 12 ||

gatvā tu śāradāpīṭham vṛttiṁ bōdhāyanasya ca |
avalōkyāgatāyāstu bhāṣyakārāya maṅgalam || 13 ||

paramāṇumṛṣāvādivādisaṁhārakāriṇē |
tasmai bhagavatē śrīmadbhāṣyakārāya maṅgalam || 14 ||

śrīmatkuraṅgapūrṇāya śrībhāṣyaṁ vadatē svayam |
pitrē saṁpatsutasyāpi bhāṣyakārāya maṅgalam || 15 ||

datvā vṛṣagirīśasya śaṅkhacakrē ramāpatēḥ |
paramaprītiyuktāya bhāṣyakārāya maṅgalam || 16 ||

sanyāsam kurvatē kāñcyām anantasarasītaṭē |
varadē nyastabhārāya bhāṣyakārāya maṅgalam || 17 ||

śrīmanmahābhūtapurē śrīmatkēśavayajvanaḥ |
kāntimatyām prasūtāya yatirājāya maṅgalam || 18 ||

śeṣō vā sainyanāthō vā śrīpatirvēti sātvikaiḥ |
vitarkyāya mahāprājñaiḥ yatirājāya maṅgalam || 19 ||

prakṛṣṭaguṇapūrṇāya prāpyāya svāṅghrisēvinām |
prapannasārthavāhāya yatirājāya maṅgalam || 20 ||

*vēdātmakapramāṇēna sātvikaiśca pramāṭrbhiḥ |
pramēyēṇa saha śrīmān vardhatāṁ yatiśēkharah || 21 ||*

|| iti śrīyatirājamaṅgalam samāptam ||

Sunder Kidāmbi
Prapatti dot Kidāmbi
Sunder Kidāmbi